


॥ श्रीदधिमयी जयति ॥

म्लेच्छीकृ(भू)तानां शुद्धिव्यवस्था ।



श्रीमन्महाराजाधिराजजम्बूकश्रीरायनेकदेशाधीशप्रमु-
वरश्रीरणवीरासिंहाज्ञतसारस्वतपण्डितोपना-
मदेवीदत्तसुतकविगङ्गारामसंगृहीतजम्बूमु-
द्रितधर्मशास्त्रमहानिबन्धान्तर्गतप्रायश्चित्त-
भाग १४-७७ पृष्ठेषूपलब्धा,
विदुषा संप्रति ज्ञातम्
लवपुरीयप्राच्यविद्यालयप्रधानाध्यापक-महामहो-
पाध्यायदाधिमथपण्डितशिवदत्तशर्मणा
संशोध्य

मुम्बरयां

(खेतवाडी ७ वीं गली खम्बाटा लैन)

श्रीवेङ्कटेश्वर-स्टीम्-मुद्रणयन्त्रालये
मुद्रापयित्वा प्रकाशिता ।

संवत् १९६९, शके १८३४.

संस्कृत-शब्द-कोश-प्रथम-भागः

श्रीदधिमयी जयति ।

काश्मीरजम्बूतिब्बतादिनादेशाधिपतिनास्तिक्य-
मूलोत्पाटकमहाराजाधिराजश्रीयुतरणवीरसिंह-
कारितधर्मशास्त्रसंग्रहान्तर्गतप्रायश्चित्तभागे

म्लेच्छीभूतानां शुद्धिव्यवस्था ।

अथेदानीन्तनाः केचन जनाः प्रागतीव बलवद्विभारितवर्षीयधर्माध्वविध्वं-
सनाय कृतावतारैरिव म्लेच्छापसदैरकारणं बलादेव स्वकीयान्नभोजनेन स्वकन्यादि-
संवन्धविधानेन चैवंविधेनान्येनापि सद्यःपातित्यहेतुना स्वैः साकं शयनास-
पानादिव्यवहारप्रवर्त्तनेनाऽवैशतया स्वधर्मात्प्रच्याविताजां तदात्मे तन्निदेशातिक्रमे
सद्य एव सकलस्वान्वयनाशं निश्चित्य कालांतरसमुचितप्रायश्चित्ताचरणेन गुह्यतर-
दुरितनिष्कृतिसंभाषनया तथाविधायां गरीयस्यामापदि प्राणत्राणमेव परमं धर्मं
मन्यमानानां चिरं तेषां बलीयस्तया तेभ्यः स्वात्मानं मोचयितुमवकाशमलब्ध्वा
पुत्रपौत्रादिपारम्पर्येण तथैवावस्थितानां तत एव च म्लेच्छीभूतानां विप्रक्षमिय-
षिट्शूद्राणां कुलेषु प्रसूता म्लेच्छा वा स्वां नास्तिकतां विविधरौरवादिनिरयसा-
धनतया कुतश्चिदपि प्राग्भवीयसुकृतलेशपरिपाकोदितेन शिष्टवाक्यादिना दृढम-
वधार्य भृशमनुशयानाश्चेत् प्रणिपातमात्रपरितुष्टेभ्यो दीनजनानुकम्पया तदुद्गारायैव
भगवता विधिना सृष्टेभ्यः स्वप्रार्थनाञ्जलिशताकृष्टेभ्यः शिष्टेभ्यः कथंचिदपि
साध्वनुष्ठितेन प्रायश्चित्तादिना नरकतरणोपायं स्वोचितनिगमानुमतदेवतासमासा-
धनाद्युपदेशं च वारं वारं प्रणिपत्य प्रार्थयेरन्, तर्हि ते कथंचिदपि नास्तिक्यतो
मुक्तिं स्वोचिताचारांश्चोपदेष्टुमर्हा न वा ? । अर्हाश्चेत्कीदृशं प्रायश्चित्तं जन्मतः
प्रभृत्याश्रितनास्तिक्यदोषमोषकं, के च तदुचिता आचारा इति विमृश्यते ।

१ गिच्छकृत्यर्थमात्रे करणतयाऽन्वयाभिप्रायेण प्रयुक्तं भवेत् ।

तत्र येषां चातुर्वर्णिकानां प्राप्तस्वोचितसंस्काराणां बलात्स्वेच्छया वा स्लेच्छादि-
हीनजातिभिः संसर्गो नास्तिक्याद्याश्रयणं च । तेषां मनुयाज्ञवल्क्याद्युक्तप्रायश्चित्तै-
स्तत्संसर्गनास्तिक्यज-पापविनाशेन पुनः स्वस्ववर्णोचितधर्मप्राप्तिस्तु स्पष्टैव ॥
अयं तु विशेषः—तेषां संसर्गकालतारतम्यपर्यालोचनया लघुलघ्वीयोगुरुगरीयः-
प्रायश्चित्तप्राप्तिः ॥ नास्तिक्यस्य तु वेदादिप्रामाण्याविश्वासरूपस्य “नास्तिक्यं
व्रतलोपश्च” इत्युपपातकप्रकरणे पाठेन

“उपपातकशुद्धिः स्यादेवं चान्द्रायणेन वा ।

पयसा वाऽपि मासेन पराकेणाथ वा पुनः ॥”

इत्युक्तेषु प्रायश्चित्तेष्वन्यतमेन पापानुरूपेणोपदिष्टेन निष्कृतिः ॥ येषां लघुत-
संस्काराणामेव तैः संसर्गो नास्तिक्याश्रयणं च, तेषामापदाऽप्राप्तसंस्काराणाम्

“इत ऊर्ध्वं त्रयोऽप्येते यथाकालमसंस्कृताः ।

सावित्रीपतिता ब्रात्या भवन्त्यार्यविगर्हिताः ॥”

इति मनुक्तेरापद्यपि ब्रात्यत्वस्याऽपरिहार्यतया

“अत ऊर्ध्वं त्रयोऽप्येते यथाकालमसंस्कृताः ।

सावित्रीपतिता ब्रात्या ब्रात्यस्तोमादृते क्रतोः ॥”

इति विप्रक्षत्रियविशां क्रमेण षोडश—द्वाविंशति—चतुर्विंशतिसंवत्सराम्यन्तरे-
ऽनुपनीतानां ब्रात्यतायाः पर्युदासमुखेन ब्रात्यस्तोमरूपप्रायश्चित्ताऽपनोद्यत्वोक्तेः,
तेन नास्तिक्यप्रायश्चित्तेन च नष्टपापानामस्त्येवोपनयनपूर्वकं स्वस्वधर्मप्राप्तिः ॥

शूद्राणां तु सावित्रीप्राप्तेरेवाऽभावेन तदभावप्रयोज्यत्वस्यैव ब्रात्यत्वे प्रागु-
क्तवचनतोऽल्लभाद्ब्रात्यत्वप्रयुक्तप्रायश्चित्ताऽप्राप्तावप्यव्यवहार्यस्लेच्छादिस्पृष्टान्नभोज-
नादिमात्रप्रयुक्तप्रायश्चित्तस्य दिनगणनया कल्पितावृत्त्या नास्तिक्यस्य च चातु-
र्वर्णिकैः सर्वैरपि परिहार्यतया तदाश्रयणप्रयुक्तपापनाशकप्रायश्चित्तस्याचरणेन च
वोचितधर्मप्राप्तिरुचितैव ॥

त्रैवर्णिकानां पञ्चदशवर्षाधिककालं गौणकालादूर्ध्वमनापद्यनुपनीतानां
किञ्चित्कालमपि वाऽनापद्यनुपनीतानां “पतितसावित्रीक उद्दालकव्रतं
चरेत् द्वौ मासौ यावकेन वर्त्तयेत्, मासं पयसा, पक्षमामि-

क्षया, -ऽष्टरात्रं घृतेन, षड्रात्रमयाचितेन, त्रिरात्रमम्बक्षोऽहो-
रात्रमुपवसेदश्वमेधावभृथं गच्छेद्रात्यस्तोमेन वा यजेत” इति
मिताक्षराधृतवसिष्ठवचनेनोदात्तकव्रतव्रात्यस्तोमयोरन्यतरन्मनूक्तं त्रैमासिकं च
क्रमेण कृतवतामुपनेयता मिताक्षरादौ स्पष्टैव ॥

येषां तु पिता, पितृपितामहौ, पितृपितामहप्रपितामहाश्चाऽनुपनीताः स्वर्णा-
स्वेव च व्रात्यजासु पुत्रानुत्पादितवन्तस्ते भृजकण्टकादिसंज्ञकाः ।
तदुक्तं मनुना—

“व्रात्यात्तु जायते विप्रात्पापात्मा भृजकण्टकः ।

आवन्त्यवाटधानौ च पुष्पशेखर एव च ॥

विप्रायां जायते व्रात्यविप्रजो भृजकण्टकः॥” इति ॥

अत्रेयं व्यवस्था—आवन्त्याद्यास्तस्यैव संज्ञा इति मेधातिथिः ॥ अन्ये तु भृज-
कण्टकाद्विप्रायामावन्त्यः । तस्मात्तस्यां वाटधानः । तस्माच्च तस्यां पुष्पशेखरः ॥

एवं व्रात्यक्षत्रियाक्षत्रियायाम्

“झल्लो मल्लश्च राजन्याद्वात्याद्विच्छिविरेव च ॥

नटश्च करणश्चैव खसो द्रविड एव च ॥” इति झल्लादयः ॥

“वैश्यात्तु जायते व्रात्यात्सुधन्वाऽऽचार्य एव च ।

कारुषश्च विजन्मा च मैत्रः सात्वत एव च ॥”

इति सुवन्वादयो वैश्याजा एव । इदं च शूद्रकमलाकरे स्पष्टम् । एषां च
व्रात्यत्वेऽपि विप्रत्वादिकं न हीयते, विप्रत्वादेर्जातिरूपतया विप्रजातीयपुरुषा-
द्विप्रजातीयकन्यायामुत्पन्नापत्यमात्रस्य विप्रत्वात्, तत्र चादुष्टत्वस्याप्रयोजकत्वात् ॥
अतश्च तेषां विप्रत्वादेरनपगमात् “अतिक्रान्ते तु सावित्र्याः काल
ऋतुं त्रैविद्यकं ब्रह्मचर्यं चरेत् । अथोपनयनं ततः संवत्सर-
मुदकोपस्पर्शनमथाध्याप्यो, यस्य पिता पितामह इत्यनु-
पनीतौ स्यातां ते ब्रह्महंसस्तुताः तेषां गमनं भोजनं विवाह-
मिति वर्जयेत् । तेषामिच्छतां प्रायश्चित्तं यथा प्रथमेऽतिक्रम
ऋतुरेव संवत्सरोऽथोपनयनम् तत उदकोपस्पर्शनम् प्रति-

पुरुषसंख्यया संवत्सरान् यावन्तोऽनुपनीताः स्युः सप्तभिः
 पावमानीभिर्यदन्ति यच्च दूरक इत्येताभिर्यज्ञपवित्रेण साम-
 पवित्रेणां निरसेनेत्यपि वा व्याहृतिभिरेवमथाध्याप्योऽथ
 यस्य प्रपितामहादीनां नानुस्मर्यत उपनयनं ते श्मशान-
 संस्तुताः तेषामभ्यागमं भोजनं विवाहमिति वर्जयेत् तेषा-
 मिच्छतां प्रायश्चित्तं द्वादशवर्षाणि त्रैविद्यं ब्रह्मचर्यं चरेदथो-
 पनयनम् तत उदकोपस्पर्शनं पावमान्यादिभिरथ गृहमेधेनाऽ-
 ध्यापनम् ततोऽभिनिवर्त्तते तस्य यथा प्रथमेऽतिक्रमे तत
 ऊर्ध्वं प्रकृतिवत्” इति प्रायश्चित्तमयूख-प्रायश्चित्तोदघोत-प्रायश्चित्तमुक्ताव-
 ल्यादिवहुतरप्राचीनमान्यनिबन्धधृतापस्तस्ववचनानुसारिप्रायश्चित्ताचरणेन नि-
 र्गुणपातकानामुपनयनपूर्वकस्वस्ववर्णोचितधर्मप्राप्तिरस्येव ॥

शूद्राणां तु पूर्ववदेव तेषां ब्राह्म्यत्वप्रयुक्तस्य पापविशेषस्याऽभावात् ॥ अतः
 परं च वृद्धप्रपितामहमारभ्य येषां जनकानामुपनयनाऽभावः तेषां सवर्णास्वेवो-
 त्पादितापत्यानामपि न प्रायश्चित्तस्य गुरुतरस्याप्याचरणेनोपनयनप्रभृतिवैदिकसं-
 स्कारयोग्यता, आपस्तम्बेन चतुर्थपुरुषावध्येव ब्राह्म्यत्वे प्रायश्चित्ताभिधानात् ॥

न चाऽऽपस्तम्बेन “यस्य प्रपितामहादीनां नाऽनुस्मर्यत उपन-
 यनम्” इत्युपक्रम्य प्रायश्चित्ताभिधानात् तत्र चादिग्रहणेन ततः प्राचामप्यनु-
 पनीतत्वे प्रायश्चित्तेन ब्राह्म्यत्वनाशो युक्त एवेति-वाच्यम्,

उक्तवचनं व्याचक्षाणेन भाष्यकृता हरदत्तेन ‘प्रपितामहादि प्रपिता-
 महादारभ्य प्रपितामहः पितामहः पिता स्वयं च यथाका-
 लमिति ते तथाविधाः समाणवकाः श्मशानतुल्याः’ इत्यादि
 व्याख्याय ‘यस्य तु प्रपितामहस्य पितुरारभ्य नाऽनुस्मर्यत
 उपनयनं तत्र प्रायश्चित्तं नोक्तम्’ इत्युपसंहारात् । परं त्वेतेषां सवर्णाज-
 त्वेन प्रागुक्तरीत्या विप्रत्वाद्यनपायाच्छूद्राऽपेक्षयोक्तृष्ट्वमस्तीति युक्तम् ॥ किंचैषा
 मव्ययनाङ्गोपनयनप्राप्त्यभावेऽपि ।

“उपनीय गुरुः शिष्यं महाव्याहृतिपूर्वकम् ।

वेदमध्यापयेच्चैनं शौचाचारांश्च शिक्षयेत्” इति वचनेन शौचाचारशिक्षणस्याऽप्युपनयनाद्वितायाः सिद्धेस्तदङ्गोपनयनप्राप्तिरस्त्येव ॥ तच्च स्तस्मीपप्रापणमात्ररूपमिति बोध्यम् ॥ न च—

“निषेकादिश्मशानान्तो मंत्रैर्यस्योदितो विधिः ।

तस्य शास्त्रेऽधिकारोऽस्मिञ्ज्ञेयो नान्यस्य कस्यचित् ॥”

इति मनुना समन्त्रकश्मशानान्तविधिमतामेव शास्त्रोक्तानुष्ठानाधिकारो बोधितः । त्रात्यजानां पुनः संकरजातीयप्रकरणमध्ये पाठात्तत्समानधर्मत्वप्रतिपादने तात्पर्यावगमात् तेषां च

“शूद्राणां च सधर्माणः सर्वेषध्वंसजाः स्मृताः”

इत्यनेन शूद्रसधर्मत्वबोधनात् “स्त्रीशूद्राणाममन्त्रकम्” इति वचनेन तेषां मन्त्राधिकाराभावबोधनात् कथमुपनयनपूर्वकशौचाचारशिक्षणप्राप्तिरिति वाच्यम् । निषेकादिवाक्ये मन्त्रपदेन नाममन्त्रस्याऽपि ग्रहणात् ।

“द्विजानां षोडशैवस्युः शूद्रस्य द्वादशैव हि ।

पञ्चैव मिश्रजातीनां संस्काराः कुलधर्मतः ॥

वेदव्रतोपनयनमहानाम्नीमहाव्रतम् ।

विना द्वादशशूद्राणां संस्कारा नाममन्त्रतः ॥” इति शूद्रकमलाकरधृतवचनेन तेषां नाममन्त्राधिकारित्वबोधनात् ॥ अत्र चोपनयनशब्देनाऽध्ययनाङ्गमेवोपनयनं विवक्षितं, पूर्वोत्तरसाहचर्यात् । अत एव महामहोपाध्याय गागाभट्टकृतनिबन्धे त्रात्यादीनां शौचाचारशिक्षणाङ्गोपनयनप्राप्त्युक्तिः संगच्छते । तत्र निषेकादिवचनेन शास्त्रोक्तसकलधर्माधिकारस्यैव नियमाच्च विप्रस्याप्यापत्तारतम्येन हीनजातिधर्माश्रयणस्याभिधानात् । अत एव

“देशधर्माज्जातिधर्मान्कुलधर्माश्च शाश्वतान् ।

पाषण्डगणधर्माश्च शास्त्रेऽस्मिन्नुक्तवान्मनुः ॥”

इति संगच्छते ॥ अन्यथा पाषण्डानां मन्त्रपूर्वकसंस्काराभावेनोपक्रमविरोधः स्पष्ट एव ॥ “स्त्रीशूद्राणाममन्त्रकम्” इत्यस्य च वैदिकमन्त्ररहितमित्यर्थेन

विरोधाभावात्, शास्त्रेऽधिकार इत्यनेन शास्त्राध्यापनाधिकारस्य विवक्षेण दोषलेशस्याप्यभावाच्च । अतश्च तेषां प्रपितामहप्राक्कालप्रभृत्यनुपनीतानां ब्राह्मणत्वानपगमेऽपि शुद्धसमानधर्मतया नास्तिक्यम्लेच्छसंसर्गपरिहारपूर्वकमुचित-
प्रायश्चित्तेन शुद्धानामस्ति प्रागुक्तद्वादशसंस्कारप्राप्तिः । येषां पुनश्चातुर्वर्णिकज-
त्वनिश्चयोऽपि नास्ति चिरं म्लेच्छादिभिः संसर्गात्, तेषामप्यस्ति पश्चात्तप्य-
मानानां नास्तिक्यपरिहारपूर्वकमास्तिक्याश्रयणेन भक्तिशास्त्राधिकारोऽहिं-
सादिसामान्यधर्मप्राप्तिश्च । तथाहि “आनिन्द्ययोन्यधिक्रियते पारं-
पर्यात् सामान्यवत्” इति भक्तिसूत्रे द्वितीयाध्याये द्वितीयाह्निकेऽष्टसप्ततितमं
सूत्रम् । अस्य चार्थो भाष्यकृता स्वप्नेश्वरेणैवं विवृतः—निन्दितचाण्डालादियो-
निपर्यन्तं भक्तावधि क्रियते संसारदुःखजिहासाया अविशेषात् । अथ वेदाध्ययनानधि-
कारात् कथमत्रैवर्णिकानां स इति चेत्तत्राह—परम्पर्यादिति । “चोदनालक्ष-
णोऽर्थो धर्मः” शास्त्रयोनित्वात् इतिन्यायादलौकिकोऽर्थः श्रुत्यैकसमधि-
गम्य इत्यत्र न विप्रतिपद्यामहे । किन्तु स्त्रीशूद्रादीनामितिहासपुराणादिद्वारा
चाण्डालादीनां च स्मृत्याचारवदुपदेशपारम्पर्येण ज्ञानमपि श्रुतिमूलमेव भवति ।
यथा तेषां सामान्याऽहिंसाधर्मादि-ज्ञानम्, अन्यथा तदसिद्धिप्रसङ्गादिति ॥ अनेन च
सूत्रभाष्यसंदर्भेण स्पष्ट एव मनुष्यमात्रस्य भक्तिशास्त्राधिकारः । एवं प्रत्यभिज्ञा-
शास्त्रेऽपि ‘जनस्य’ इत्युक्त्या जन्ममरण—प्रयुक्तम्लेशजिहासावतः प्राणिमात्रस्य
मित्युक्तं तत्राप्यधिकारः । तथा—

“शनकैस्तु क्रियालोपादिमाः क्षत्रियजातयः ।

वृषलत्वं गता लोके ब्राह्मणादर्शनेन च ॥ १ ॥

पौण्ड्रकाश्चौण्ड्रद्रविडाः काम्बोजा यवनाः शकाः ॥

पारदाः पल्हवाश्चीनाः किराता दरदाः खसाः ॥ २ ॥

मुखबाहूरुपज्जानां या लोके जातयो बहिः ।

म्लेच्छवाचश्चार्यवाचः सर्वे ते दस्यवः स्मृताः ॥ ३ ॥”

इति मनुना दस्युशब्देन व्यवहृतानां ब्राह्मणक्षत्रियादीनां धर्मे व्यवस्थापनं कथं
ग्रहणस्यादिति राजधर्मेषु पञ्चपष्ठितमाध्याये—

“यवनाः किराता गान्धाराश्चीनाः शबरबर्बराः ॥
 शकास्तुषाराः कंकाश्च पल्लवाश्चान्ध्रमद्रकाः ॥ १ ॥
 पौण्ड्राः पुलिन्दा रमठाः काम्बोजाश्चैव सर्वशः ॥
 ब्रह्मक्षत्रप्रसूताश्च वैश्याः शूद्राश्च मानवाः ॥ २ ॥
 कथं धर्माश्चरिष्यन्ति सर्वे विषयवासिनः ॥
 मद्विधेश्च कथं स्थाप्याः सर्वे वै दस्युजीविनः ॥ ३ ॥
 एतदिच्छाम्यहं श्रोतुं भगवंस्तद् ब्रवीहि मे ॥
 त्वं बन्धुभूतो ह्यस्माकं क्षत्रियाणां सुरेश्वर ॥ ४ ॥”
 इति मान्धातुरिन्दं प्रति प्रश्ने—

“मातापित्रोर्हि शुश्रूषा कर्त्तव्या सर्वदस्युभिः ॥
 आचार्यगुरुशुश्रूषा तथैवाश्रमवासिनाम् ॥ १ ॥
 भूमिपानां च शुश्रूषा कर्त्तव्या सर्वदस्युभिः ॥
 वेदधर्मक्रियाश्चैव तेषां धर्मो विधीयते ॥ २ ॥
 पितृयज्ञास्तथा कूपाः प्रपाश्च शयनानि च ॥
 दानानि च यथा कालं द्विजेभ्यो विमृजेत्सदा ॥ ३ ॥
 अहिंसा सत्यमक्रोधो वृत्तिदायानुपालनम् ॥
 भरणं पुत्रदाराणां शौचमद्रोह एव च ॥ ४ ॥
 दक्षिणा सर्वयज्ञानां दातव्या भूतिमिच्छता ॥
 पाकयज्ञा महार्हाश्च दातव्या सर्वदस्युभिः ॥ ५ ॥
 एतान्येवंप्रकाराणि विहितानि पुराऽनघ ॥
 सर्वलोकस्य कर्माणि कर्त्तव्यानीह पार्थिव ॥ ६ ॥”

इति इन्द्रस्योत्तरेण मातापितृशुश्रूषादेर्लिङ्गव्याख्यां विधानादिमे धर्मा इति
 स्पष्टमेव । तत्र—

“उपनीय तु यः शिष्यं वेदमध्यापयेद्बुधः ॥
 सांगं च सरहस्यं च तमाचार्यं प्रचक्षते ॥ १ ॥”

इति लक्षितस्य वेदाध्यापकस्याचार्यस्यासंभवेऽपि उपनयनपूर्वकशौचाचार-
 शिक्षणकर्त्तृवाऽऽचार्यपदेनाभिधीयते । एवं गुरुरपदेनापि—

“निषेकादीनि कर्माणि यः करोति यथाविधि ।
संभावयति चान्नेन स विप्रो गुरुरुच्यते ॥”

इति पारिभाषिकस्य गुरोरसंभवेऽपि—

“गुशब्दस्त्वन्धकारः स्याद्गुरुशब्दस्तन्निरोधकः ॥
अन्धकारविरोधित्वाद्गुरुरित्यभिधीयते ॥”

इति लक्षितो योग्यमन्त्रादिदानेन निरथरूपान्वकारनिवर्त्तको गुरुरिह गृह्यते ।

न चैषां कस्मिन्नपि मन्त्रे नाधिकार इति वाच्यम्, अगस्त्यसंहितायाम्—

“शुचित्रततमाः शूद्रा धार्मिका द्विजसेवकाः ॥
स्त्रियः पतिव्रताश्चान्ये प्रतिलोमानुलोमजाः ॥ १ ॥
लोकाश्चाण्डालपर्यन्तं सर्वेऽप्यत्राधिकारिणः ॥”

इत्यादिना राममन्त्रे मनुष्यमात्रस्याधिकारबोधनात् । तथा—

“श्रुतिर्ब्रह्माह षड्वर्णं स्मृतिर्वर्णद्वयात्मकम् ॥
षड्वर्णं ब्राह्मणादीनां त्रयाणां यद् द्विवर्णकम् ॥ १ ॥
तदन्येषां देशिकेन वक्तव्यं तारकं परम् ॥”

इत्यनेन त्रैवर्णिकानाम् ‘ॐ रामाय नमः’ इति षड्वर्णं पूर्ववाक्यैकवाक्यतया तदन्येषां सर्वेषामपि मनुष्याणां रामनाममन्त्रेऽधिकारावगमाच्च । एवं ब्रह्मोत्तरखण्डे शिवपञ्चाक्षरं प्रक्रम्य—

“महापातकदावाग्निः सोऽयं मन्त्रः षडक्षरः ॥
प्रणवेन विना मन्त्रः सोऽयं पञ्चाक्षरो मतः ॥ १ ॥
स्त्रीभिः शूद्रैश्च संकीर्णैर्धार्यते मुक्तिकाक्षिभिः ॥
नास्य दीक्षा न होमश्च न संस्कारो न तर्पणम् ॥ २ ॥
न कालनियमश्चात्र जप्यः सर्वैरयं मनुः ॥
वैश्यैः शूद्रैर्भक्तियुक्तैर्म्लेच्छैरन्यैश्च मानवैः ॥ ३ ॥”

इत्यनेन शिवपञ्चाक्षरमन्त्रे म्लेच्छादीनामप्यधिकारस्य विस्पष्टभगवतेश्च ।
‘वेदधर्मक्रिया’ इत्यनेन वेदमूलकस्मृत्याद्युक्तशिवविष्ण्वादिभक्तिसमाश्रयाणमुच्यते

“मां हि पार्थ व्यपाश्रित्य येऽपि स्युः पापयोनयः ॥
स्त्रियो वैश्यास्तथा शूद्रास्तेऽपि यान्ति परां गतिम् ॥”

इति भगवद्गीतासु भगवता स्वसमाश्रयणामिधानात् । अत एव स्कन्द-
पुराणेऽपि—

“विष्णुभक्तिसमायुक्तो मिथ्याचारोप्यनाश्रमी ॥
पुनाति सकलाल्लोकान् सहस्रांशुरिवोदितः ॥ १ ॥
ब्राह्मणः क्षत्रियो वैश्यः शूद्रो वा यदि वेतरः ॥
विष्णुभक्तिसमायुक्तो ज्ञेयः सर्वोत्तमोत्तमः ॥ २ ॥
दुराचारोऽपि सर्वाशी कृतघ्नो नास्तिकः पुरा ॥
समाश्रयेदादिदेवं श्रद्धया शरणं हि यः ॥ ३ ॥
निर्दोषं विद्धि तं जन्तुं प्रभावात्परमात्मनः ॥”

इति पठ्यते ॥ एवं देवीपुराणे—

“वर्णाश्रमविभागेन देवाः स्थाप्यास्तु नान्यथा ॥
ब्रह्मा तु ब्राह्मणैः स्थाप्यो गायत्रीसहितः प्रभुः ॥ १ ॥
चतुर्वर्णैस्तथा विष्णुः प्रतिष्ठाप्यः सुखार्थिभिः ॥
भैरवोऽपि चतुर्वर्णैरन्त्यजानां तथा मतः ॥ २ ॥”

इति वचनेनान्यजादीनामपि भैरवप्रतिष्ठाधिकारः स्पष्टमुच्यते ॥ भगवद्भक्तेः
सर्वमानुषेष्वनुमतत्वादेव च—

“किरातहूणान्ध्रपुलिन्दपुल्कसा
आभीरकङ्का यवनाः खसादयः ॥
येऽन्ये च पापा यदुपाश्रयाश्रयाः
शुध्यन्ति तस्मै प्रभविष्णवे नमः ॥”

इति भागवते २ । ४ । १८ सर्वेषां भगवद्भक्त्या शुद्ध्यभिधानं संगच्छते ॥
राममंत्रपञ्चाक्षरमंत्रयोः सर्वेषामधिकारः प्राङ् निरूपित एव ॥ पितृयज्ञादयश्च
नास्तिक्यम्लेच्छसंसर्गपरिहारपूर्वकमुचितप्रायश्चित्तानुष्ठानेन शुद्धानां शूद्रकमलाक-
रोक्तप्रयोगानुसारिणः प्राप्नुवन्ति । तेषां शूद्रसधर्मत्वात् । एवं चोपपादितसं-
दर्भेण मूलतो म्लेच्छादीनामपि स्वनास्तिक्यादित्यागपूर्वकराममंत्राद्यधिकारः सिध्यति
किं पुनर्बलान्म्लेच्छीकृतानाम् ॥ मा भूनाम चिरकालनास्तिकम्लेच्छसंसर्गादनि-

श्रीयमानस्वस्वजातिकानां प्रायश्चित्तादिभिः सद्य एव वर्णाश्रमान्तर्गतत्वं साक्षात्परं
परया वा मुक्तिसाधनतया सकलसंसारदावदाहरामकं भगवद्भक्त्याश्रयणं तु कथं
निवार्यताम् ॥ किंच—

“श्रद्धाधानः शुभां विद्यामाददीतावरादपि ॥

अन्त्यादपि परं धर्मं स्त्रीरत्नं दुष्कुलादपि ॥ १ ॥”

इति वदता मनुना नीचादपि समीचीनधर्मग्रहणमनुमतम् ॥ तेन दण्डा-
धूपिकनीत्यैव श्रेष्ठात्सोचितधर्मप्राप्तिर्नीचानामपि सिध्यति,

“गार्भैर्होमैर्जातकर्मचौलमौञ्जीनिबन्धनैः ॥

वैजिकं गार्भिकं चैनो द्विजानामपमृज्यते ॥”

इति वचनेनाऽभक्ष्यभक्षणजनितत्वादिनिषिद्धकालगमनादिवत्प्रायश्चित्ततारत-
म्येन क्रमायातदोषाणामपि नाशस्योपलक्षणविधया बोधनाच्च । अत एव पातक-
विशेषेण पतितानामपि पुनः संस्कारविधानमुपपद्यते । तेन पातकेन ब्राह्मणत्वा-
देर्नाशे हि संस्कारविध्युद्देश्यतावच्छेदकस्यैवाभावेन तद्विधानानुपपत्तिः । किंच,
मलादिभिश्चिरं संसृष्टस्यापि सुवर्णस्य संस्कारसंख्यातारतम्येन शुद्धितारतम्यदर्शनात्
पापानामपि प्रायश्चित्ततारतम्येन शुद्धितारतम्यस्य यौक्तिकतया निर्दिष्टपापिनामपि
सकलपापत्यागपूर्वकं चातुर्वर्णिकत्वाद्यसिद्धावपि शुद्धिसोपानारोहाधिकारो युक्त
एव । अत एव—

“गोमूत्रं गोमयं क्षीरं दधि सर्पिः कुशोदकम् ।

एकरात्रोपवासश्च श्वपाकमपि शोधयेत् ॥ १ ॥

इति हारीतेनोक्तम् ॥ यद्यपि नेदं स्वार्थे तात्पर्यवद् अपिघटितत्वात्, तथापि
शुद्धिः सर्वेषामपि भवत्युचितप्रायश्चित्तैरित्युपलक्षणविधया बोधयत्येव ॥ एतेन न
हि शतशो ध्यायमानोऽपि लोहः सुवर्णं भवति । एवं श्लेच्छीभूतानां न कथमपि
प्रायश्चित्तैः पापनाश इति प्रत्युक्तम् ॥ सद्यस्तदभावेऽपि क्रमेण चातुर्वर्णिकधर्म-
योग्यतासंभवेनैव प्रकृतार्थसिद्धेः । श्लेच्छीभूतानामपि ब्राह्मणत्वाद्यनपगमस्या-
धस्तादुपपादनेन दृष्टान्तदार्ष्टान्तिकयोर्वैषम्याच्च । अत एव भविष्ये रहस्यप्रसङ्गे—

तथा दद्याद्विधानेन द्विजाय मधुसर्पिषी ॥

तारयत्यखिलान् पूर्वानात्मानं च नराधिप ॥ १ ॥

गोभिश्चतसृभिर्युक्तं तथा भूमिसमन्वितम् ॥
 प्रतिग्रहसमर्थाय विदुषे त्वाहिताग्रये ॥ २ ॥
 दत्त्वाजिनं तु कार्तिक्यां वैशाख्यां वा विशेषतः ॥
 विषुवत्ययने चैव ग्रहणे चन्द्रसूर्ययोः ॥ ३ ॥
 कृच्छ्रात्तु तमसो योरान्मुच्यते सर्वतो भयात् ॥
 अतीतान् सप्त पुरुषांस्तथा चान्याननागतान् ॥ ४ ॥
 उद्धृत्य स नरो याति ब्रह्मलोकं सनातनम् ॥
 इत्यादिनाऽतीतसकलस्ववंशीयानामात्मनश्च तारणाभिधानं दृश्यते ॥ एवम्—
 “एकादशगुणान् वाऽपि रुद्रानावार्य धर्मवित् ॥
 भहापापैरुपस्पृष्टो मुच्यते नात्र संशयः ॥ १ ॥”
 इत्यङ्गिरोवचनम् । एवं तीर्थप्रत्याम्नाये विष्णुपुराणम्—
 “ज्ञानतोऽज्ञानतो वाऽपि भक्त्याभक्त्याऽपि वा कृतम् ॥
 गंगास्नानं सर्वविधं सर्वपापप्रणाशनम् ॥ १ ॥
 चान्द्रायणसहस्रैस्तु यश्चरेत्कायशोधनम् ॥
 पिबेद्यश्चापि गंगाम्भः समौ स्यात्तां न वा समौ ॥ २ ॥
 भवन्ति निर्विषाः सर्पा यथा ताक्ष्यस्य दर्शनात् ॥
 गंगाया दर्शनात्तद्वत्सर्वपापैः प्रमुच्यते ॥ ३ ॥
 पुण्यक्षेत्राभिगमनं सर्वपापप्रणाशनम् ॥
 देवताभ्यर्चनं पुंसामशेषाऽघविनाशनम् ॥ ४ ॥”
 इति । भविष्येपि—
 “स्नानमात्रेण गंगायाः पापं ब्रह्मवधोद्भवम् ॥
 दुराधर्षं कथं याति चिन्तयेद्यो वदेदपि ॥ १ ॥
 तस्याहं प्रवदे पापं ब्रह्मकोटिवधोद्भवम् ॥
 स्तुतिवादमिमं मत्वा कुम्भीपाकेषु जायते ॥ २ ॥
 आकल्पं नरकं भुक्त्वा ततो जायेत गर्दभः ॥”
 इत्यादिवचनैः श्रीगङ्गातीर्थस्नानादेः सकलपापनाशकता सिध्यति ॥ एवं बृह-
 -रदीये सर्वसाधारणप्रायश्चित्तानि प्रोक्तानि—

“प्रायश्चित्तानि यः कुर्यान्नारायणपरायणः ॥

तस्य पापानि नश्यन्ति अन्यथा पतितो भवेत् ॥ १ ॥

यस्तु रागादिनिर्मुक्तो ह्यनुतापसमन्वितः ॥

सर्वभूतदयायुक्तो विष्णुस्मरणतत्परः ॥ २ ॥

महापातकयुक्तो वा युक्तो वाप्युपपातकैः ॥

सर्वैः प्रमुच्यते सद्यो यतो विष्णुरतं मनः ॥ ३ ॥”

इत्यादिना विष्णुभक्तस्य नरमात्रस्य सकलपापनाशोऽभिहितः । इत्थं च बहुत्र प्रायश्चित्तविधायकवचनेषु ‘नर’ इति सामान्यपदोपादानादुदाहृतवचनैर्म्लेच्छादीनामपि भगवद्भक्त्यधिकारसिद्धेश्च सर्वेषामपि स्वाधिकारस्वयोग्यतानुसारेण वैदिकमार्गोन्मुखत्वं निराबाधं सिध्यति । इत्थं च त्रिपुरुषावधिनिश्चितसवर्णोत्पत्तिकानां कामतोऽकामतो वा म्लेच्छैः संसृष्टानां प्रायश्चित्ताचरणेन पुनः स्वस्ववर्णान्तर्गतत्वपूर्वकवर्मप्राप्तिः । तदन्येषामपि व्रात्यतमानां मूलतो म्लेच्छादीनां वा सत्यामिच्छायां नास्तिक्यत्यागेन भक्तिशास्त्रप्रत्यभिज्ञाशास्त्रराममंत्राद्युपदेश्यताधिकारः शूद्रकमलाकरोक्तसंस्कारादिप्राप्तिश्च सिध्यतीत्यत्र न कस्यचित्कटाक्षावसर इति सकलश्रुतिस्मृतिपुराणेतिहासपर्यालोचननिर्गलितो विमर्शो निष्पक्षपातधीभिः सुधीभिर्निपुणं विचारणीय इति दिक् ॥

इत्युपदर्शितव्यवस्थानुसारेण निर्गलितोऽर्थः—

आर्यत्वाविर्भाववेच्छायां पूर्वं मनस्तापः ततो म्लेच्छत्वाभिमानजिहासा, ततो म्लेच्छत्वापवादाभिमानजिहासया प्रायश्चित्तचिकीर्षया श्रुतिस्मृतिपुराणवाक्येषु विश्वासपूर्वकं प्रायश्चित्तोपदेष्टृवाक्येऽतीव विश्वासेन प्रायश्चित्तोपदेष्टृणामुपासना, ततश्च तदुपदिष्टानां मनस्तापोपवासगङ्गास्नानपूर्वकं भक्तिशास्त्रप्रार्थित—राम—कृष्ण—शिवमन्त्राणां दीक्षया संभवत्येवम्लेच्छत्वमलापाकृत्या स्वस्वनिष्ठार्यत्वजात्याविर्भावः ॥

॥ इतिशम् ॥

पुस्तक मिलनेका ठिकाना—

महामहोपाध्याय—पं०—शिवदत्तशर्मा,

ओरिएण्टल कालेज—लाहौर.

